

સોમનાથમાં સુખધામ યાત્રીભવનનું લોકાર્પણ, સંતો-મહંતોની હાજરીમાં બે દિવસીય મહોત્સવ યોજાયો, શ્રદ્ધાળુઓ ઉમટ્યા

મિતેશ પરમાર, વેરાવળ, સોમનાથ નજીક બાયપાસ રોડ પર સિંધી સોસાયટી વિસ્તારમાં સુખધામ યાત્રીભવનનું લોકાર્પણ કરવામાં આવ્યું છે. સંતો-મહંતોની ઉપસ્થિતિમાં આ યાત્રીભવનનું નિર્માણ કાર્ય પૂર્ણ થયા બાદ તેને ખુલ્લું મુકાયું હતું. આ પ્રસંગે બે દિવસીય ધાર્મિક મહોત્સવનું આયોજન કરાયું હતું, જેમાં ગુજરાત સહિત દેશભરના હજારો શ્રદ્ધાળુઓ ઉમટી પડ્યા હતા. પૂજ્ય સુખરામદાસ મસંદ ટ્રસ્ટ - ઓલ ઇન્ડિયા સેવાધારી કમિટી, સોમનાથ (પાટણ)-વેરાવળ અને સમસ્ત સુખ પરિવાર દ્વારા આ મહોત્સવનું આયોજન કરાયું હતું. મહોત્સવના પ્રથમ દિવસે મૂર્તિ પ્રતિષ્ઠા અને હવન જેવી ધાર્મિક વિધિઓ સંપન્ન થઈ હતી. ત્યારબાદ ગુરુજીના આગમન સાથે શ્રદ્ધાળુઓ માટે લંગર પ્રસાદનું પણ આયોજન કરવામાં આવ્યું હતું.



રાત્રિના સમયે નવસારીના સની મૂલચંદાણી અને વંથલીની સુખ જ્યોત મંડળી દ્વારા સત્સંગ-કીર્તન યોજાયું હતું. આ કાર્યક્રમમાં મોટી સંખ્યામાં ભક્તોએ ભાગ લીધો હતો. મહોત્સવના બીજા દિવસે, ૨૪મી ફેબ્રુઆરી, શનિવારે સોમનાથ બાયપાસ પરથી શોભાયાત્રા કાઢવામાં આવી હતી. આ શોભાયાત્રા ગુરુજી સાંઈ સંજય દેવ મસંદ સાહેબ અને ગુરુમાતા અનુપમા દેવી સંજય દેવ મસંદજીની ઉપસ્થિતિમાં યોજાઈ હતી. શોભાયાત્રા બાદ ગુરુજીના હસ્તે સુખધામ યાત્રીભવનનું વિધિવત લોકાર્પણ કરવામાં આવ્યું. આ લોકાર્પણ પ્રસંગે અનેક મહાનુભાવો ઉપસ્થિત રહ્યા હતા. તેમાં ભારત સાધુ સમાજના પ્રમુખ મુક્તાનંદ બાપુ, સ્વામિનારાયણ ગુરુકુળના ભક્તિપ્રકાશ દાસજી, જિલ્લા કલેક્ટર એન.વી. ઉપાધ્યાય, સાંસદ અને ભાજપ પ્રદેશ ઉપપ્રમુખ રાજેશભાઈ યુડાસમા,

પ્રદેશ ભાજપ ઓબીસી મોરચાના પ્રમુખ માનસિંહભાઈ પરમાર, નરોડાના ધારાસભ્ય ડો. પાયલ ફકરાણી, જિલ્લા ભાજપ પ્રમુખ ડો. સંજય પરમાર, શહેર ભાજપ પ્રમુખ શૈલેષ મેસવાણિયા અને વેરાવળ પાલિકાના પ્રમુખ પલ્લવીબેન જાનીનો સમાવેશ થાય છે.

આ પ્રસંગે ગુરુજી સાંઈ સંજય દેવ મસંદ સાહેબે સંબોધન કર્યું હતું. તેમણે જણાવ્યું કે સંસ્થા દ્વારા દેશભરના વિવિધ તીર્થધામોમાં યાત્રિકો માટે યાત્રીભવન અને વિનામૂલ્યે પ્રસાદ-ભોજનની વ્યવસ્થા ઊભી કરવામાં આવી રહી છે. સોમનાથમાં ૨૪મું સુખધામ યાત્રીભવન તૈયાર થયું છે, જ્યાં યાત્રિકોને રહેવા માટે સુવિધાસભર વ્યવસ્થા અને વિનામૂલ્યે ભોજન સેવા મળશે. તેમણે ઉમેર્યું કે આગામી સમયમાં દ્વારકા ખાતે પણ સુખધામ યાત્રીભવનના નિર્માણની યોજના છે.

સુખધામ યાત્રીભવનના લોકાર્પણ પ્રસંગે સિંધી સમુદાયના લોકો મોટી સંખ્યામાં હાજર રહ્યા હતા. આ કાર્યક્રમને સફળ બનાવવા માટે ઓલ ઇન્ડિયા સેવાધારી કમિટીના પ્રમુખ અશોક ચંદવાણી, લાલુભાઈ માખેચા તેમજ મેનેજિંગ કમિટી અને વર્કિંગ કમિટીના સભ્યોએ મહત્વપૂર્ણ ભૂમિકા ભજવી હતી.

ઉત્તર ભારતમાં ભારે હિમવર્ષાના પગલે ગુજરાતમાં ઠંડક પ્રસરી

રાજકોટ સહિત સૌરાષ્ટ્ર-કચ્છમાં ફરી ઠંડી વધી: સિંગલ ડિગ્રી તાપમાન: નલીયા પ, ગિરનાર ૭, રાજકોટ ૯.૫ ડિગ્રી લઘુત્તમ તાપમાન: રાત્રે-સવારે તાપણા શરૂ

રાજકોટ, રાજકોટ સહિત સૌરાષ્ટ્ર-કચ્છમાં ઠંડીએ વધતા લોકો ઠંડવાયા છે. કચ્છના નલીયામાં ૫, ગિરનાર ૭, રાજકોટ ૯.૫, જામનગરમાં ૧૨ ડિગ્રી લઘુત્તમ તાપમાન નોંધાયું છે.



જમ્મુ કાશ્મીરથી હિમાલય પ્રદેશ સુધીના વિસ્તારોમાં આંધી તોફાન સાથે ભારે હિમવર્ષા થવાના કારણે છેલ્લા બે દિવસથી સોરઠ અને સૌરાષ્ટ્ર સહિતના વિસ્તારોનું હવામાન પલટાયુ છે. ઉત્તર ભારત, જમ્મુ કાશ્મીર જેવી ઠંડી પડતા લોકો ઠંડવાઈ ગયા હતા. જુનાગઢ સહિત સોરઠમાં ગઈકાલથી શરૂ થયેલો ઠંડો પવન આજે પણ યથાવત રહેતા જનજીવનને ભારે અસર થઈ છે અને ઠંડો પવન ફૂંકવાના કારણે તાપમાનમાં ૨ ડિગ્રીનો ઘટાડો થતાં ગુલાબી ઠંડી વધી હતી. છેલ્લા બે દિવસથી સોરઠ અને સૌરાષ્ટ્ર સહિતના વિસ્તારોનું હવામાન પલટાયુ છે.

ગઈકાલથી શરૂ થયેલો ઠંડો પવન પણ ફુકાતા ઠંડી વધી ગઈ હતી. જુનાગઢ શહેરમાં સવારથી પવનની પ્રતિ કલાકની ઝડપ ૬.૫ ડિગ્રીની ઠંડી વધી હતી. છેલ્લા બે દિવસથી સોરઠ અને સૌરાષ્ટ્ર સહિતના વિસ્તારોનું હવામાન પલટાયુ છે.

તાપમાન ૩ ડિગ્રી ઘટીને ૧૩.૧ ડિગ્રી નોંધાયું હતું. જ્યાં પવનની ઝડપ વધીને ૧૪ કિ.મી. પ્રતિ કલાકની થઈ હતી. ભાવનગરમાં ઠંડો પવન પવન ફૂંકતા તેમજ લઘુત્તમ તાપમાન ઘટતા ઠંડીની તીવ્રતા વધી છે. શનિવારે ભાવનગર શહેરનું લઘુત્તમ તાપમાન ૩ ડિગ્રી ઘટીને ૧૩.૧ ડિગ્રી નોંધાયું હતું. સવારે વાતાવરણમાં ભેજનું પ્રમાણ ૫૬ ટકા રહ્યું છે. જ્યારે પવનની ઝડપ ૧૪ કિ.મી. પ્રતિ કલાકની રહી હતી. રાજ્યમાં અમરેલીમાં ૯.૪, ભુજમાં ૮.૮ અને ડિસામાં ૮.૪ ડિગ્રી, પોરબંદરમાં ૧૦.૨, વેરાવળમાં ૧૪.૩, અમદાવાદમાં ૧૨.૫, વડોદરામાં ૧૨.૮, દમણમાં ૧૬.૨ દિવસમાં ૧૫, દ્વારકામાં ૧૨.૨ તથા ગાંધીનગરમાં ૧૧, કંડલામાં ૧૨ તથા ઓખામાં ૧૫.૮ ડિગ્રી લઘુત્તમ તાપમાન નોંધાયું હતું.

સોમનાથ ખાતે હેન્ડબોલ સ્પર્ધામાં ગુજરાતના ખેલાડીઓએ ૨૧-૯થી પંજાબને હરાવ્યું

વિજેતા અને રનર્સઅપ ટીમના ખેલાડીઓને મેડલ અને મોમેન્ટોથી સન્માનિત કરાયાં

મિતેશ પરમાર, વેરાવળ, સોમનાથમાં પ્રથમ વખત 'સદભાવના મેદાન' ખાતે યોજાયેલી રાષ્ટ્રીય કક્ષાની હેન્ડબોલ સ્પર્ધામાં પંજાબને હરાવી અને ગુજરાતે અંડર-૧૭ ગર્લ્સની ટીમે રાષ્ટ્રીય હેન્ડબોલ સ્પર્ધાના ચેમ્પિયનનો ખિતાબ પોતાના નામે કર્યો હતો.

તા. ૧૯ જાન્યુઆરીથી ગુજરાતની જ મેચથી અંડર-૧૭ ગર્લ્સની મેચનો પ્રારંભ થયો હતો અને અંતે ગુજરાત અને પંજાબ વચ્ચેની ફાઇનલ મેચથી સ્પર્ધાનો રોમાંચક અંત આવ્યો હતો. ગુજરાત અને પંજાબ વચ્ચેની મેચમાં ગુજરાતના ખેલાડીઓએ શાનદાર પ્રદર્શન કરતા ૨૧-૯થી

પંજાબને હરાવ્યું હતું. જિલ્લા પંચાયત પ્રમુખ શ્રી મંજુલાબેન મુળાર અને કલેક્ટર શ્રી એન.વી.ઉપાધ્યાય અને સોમનાથ મંદિરના જનરલ મેનેજર શ્રી વિજયસિંહ ચાવડાએ આ સ્પર્ધામાં પ્રથમ સ્થાને રહેલી ગુજરાતની ટીમ, દ્વિતિય સ્થાને રહેલી પંજાબની ટીમ અને તૃતિય સ્થાને મેળવેલી ઉત્તરપ્રદેશની ટીમના ખેલાડીઓને મેડલ પહેરાવી અને મોમેન્ટોથી સન્માનિત કર્યાં હતાં. સ્પોર્ટ્સ ઓથોરિટી ઓફ ગુજરાત અને રમતગમત, યુવા, સાંસ્કૃતિઓ વિભાગના સહયોગથી દ્વલમી સ્કૂલ ગેમ્સ ફેડરેશન ઓફ ઇન્ડિયા દ્વારા આયોજીત રાષ્ટ્રીય કક્ષાની

હેન્ડબોલ સ્પર્ધામાં વિવિધ રાજ્યોના ૬૦૦ ખેલાડીઓએ પોતાનું કૌશલ્ય દાખવ્યું હતું. પ્રેક્ષકોએ પણ ઉત્સાહપૂર્વક રમત નિહાળી હતી. ઉલ્લેખનીય છે કે, પ્રથમ જ્યોતિર્લિંગ સોમનાથના આંગણે પ્રથમ વખત રાષ્ટ્રીય હેન્ડબોલ સ્પર્ધા યોજાઈ હતી. જેમાં પશ્ચિમ બંગાળ, ઉત્તરાખંડ, ઉત્તરપ્રદેશ, તેલંગાણા, તમિલનાડુ, રાજસ્થાન, પંજાબ, મણીપુર, મધ્યપ્રદેશ, કેરળ, કર્ણાટક, ઝારખંડ, જમ્મુ કાશ્મીર, હિમાચલ પ્રદેશના ખેલાડીઓએ પોતાનું કૌશલ્ય દાખવ્યું હતું. વધુમાં, 'રાષ્ટ્રીય ટીકરી દિવસ' નિમિત્તે 'બેટી બચાવો, બેટી પઢાવો' યોજના અંતર્ગત રમતગમત શેત્રે સિદ્ધિ

મેળવેલી તમામ ખેલાડીઓને જિલ્લા મહિલા અને બાળ અધિકારીની કચેરી દ્વારા મોમેન્ટો આપી પ્રોત્સાહિત કરવામાં આવ્યાં હતાં. સ્પર્ધાના નોડલ ઓફિસર શ્રી વિસ્મય વ્યાસે આભારવિધિ કરતા ખેલદીલીપૂર્વક રમત રમવા માટે ખેલાડીઓનો અને ખેલાડીઓને પૂરી પાડવામાં આવેલી સગવડતાઓ બદલ વહીવટી તંત્રનો આભાર વ્યક્ત કર્યો હતો. આ મેડલ સેરેમનીમાં જિલ્લા રમતગમત અધિકારી શ્રી વિશાલ દિહોરા, જિલ્લા રમતવિકાસ અધિકારી શ્રી કાનજીભાઈ ભાલિયા, જિલ્લા વ્યાયામ મંડળ પ્રમુખ શ્રી અર્જુનભાઈ પરમાર, સ્પોર્ટ્સ ઓથોરિટી ઓફ ગુજરાતના

ઓબ્ઝર્વર્સ, ફિલ ઓફિસર્સ, કોચ, મેનેજર અને ટીમના ખેલાડીઓ ઉપસ્થિત રહ્યાં હતાં. ઉલ્લેખનીય છે કે, અંડર-૧૯ ભાઈઓ માટે તા. ૨૭ થી ૩૧ જાન્યુઆરી ૨૦૨૬ સુધી લીગ અને નોકઆઉટ સ્પર્ધાઓ યોજાશે.

જુનાગઢ, જુનાગઢની પટેલ કેળવણી મંડળ સંચાલીત એમ.એમ. ઘોડાસરા મહિલા આર્ટ્સ એન્ડ કોમર્સ કોલેજ ખાતે દિન વિશેષ શ્રેણી અંતર્ગત તા. ૨૩-૧ના રોજ વસંતપંચમીની ઉજવણી કરવામાં

આવી હતી. પ્રિ.ડો. દિનેશભાઈ ડહાણીયાએ જણાવ્યું હતું કે વસંતપંચમી એટલે વિદ્યાની દેવી, જ્ઞાનની દેવી, માતા સરસ્વતીનો પ્રાગટ્ય દિવસ છે. કહેવાય છે કે માતા સરસ્વતીની કૃપાદ્રષ્ટી હોય તો મુર્ખ માણસ પણ પંડીત બની શકે છે. વસંતપંચમી એટલે પાનખરની વિદાય અને ઋતુરાજ વસંતનું આગમન ધાર્મિક રીતે વ્રત, ઉપવાસ કરવા ઉપરાંત ભગવાન વિષ્ણુની પૂજા કરવાનું પણ આ દિવસે મહત્વ છે. પ્રથમ માં સરસ્વતીનું પુષ્પ પૂજન વંદન પ્રિ.ડો. દિનેશભાઈ ડહાણીયાએ કર્યું હતું અને ત્યાર પછી સમગ્ર સ્ટાફ અને વિદ્યાર્થીનીઓએ પણ પૂજન કરી વસંતપંચમીની ભાવભરી ઉજવણી કરી. આ સમગ્ર આયોજન બદલ પટેલ કેળવણી મંડળના મેનેજીંગ ટ્રસ્ટી કાન્ટીભાઈ ફળદુ, પ્રમુખ સવજીભાઈ મેનપરા, અને કોલેજ કમિટીના ઈન્ચાર્જ રતીભાઈ ભુવાએ અભિનંદન પાઠવ્યા હતા.

અમદાવાદ-વિરમગામ સેક્શન પર ઓટોમેટિક સિગ્નલિંગ કામગીરીને ફેટલીક ટ્રેનો પ્રભાવિત

રાજકોટ, અમદાવાદ ડિવિઝનના અમદાવાદ-વિરમગામ સેક્શનમાં આવેલ સાબરમતી એ કેબિન અને ઓટોમેટિક સિગ્નલિંગ સિસ્ટમના કમિશનિંગ કામ માટે બ્લોક લેવામાં આવશે. આ બ્લોકને કારણે રાજકોટ ડિવિઝન પરથી પસાર થતી કેટલીક ટ્રેનો પ્રભાવિત થશે. પ્રભાવિત થનારી ટ્રેનોની વિગતો નીચે મુજબ છે:

રાજકોટ, અમદાવાદ ડિવિઝનના અમદાવાદ-વિરમગામ સેક્શનમાં આવેલ સાબરમતી એ કેબિન અને ઓટોમેટિક સિગ્નલિંગ સિસ્ટમના કમિશનિંગ કામ માટે બ્લોક લેવામાં આવશે. આ બ્લોકને કારણે રાજકોટ ડિવિઝન પરથી પસાર થતી કેટલીક ટ્રેનો પ્રભાવિત થશે. પ્રભાવિત થનારી ટ્રેનોની વિગતો નીચે મુજબ છે:

વેરાવળ: વેરાવળ શહેરમાં મતદાર

આ ટ્રેનને સાણંદ અને સાબરમતી જંકશન પર સ્ટોપેજ આપવામાં આવશે નહીં અને સાબરમતી બીજી (બ્રોડ ગેજ) સ્ટેશન પર સ્ટોપેજ આપવામાં આવશે. આ ટ્રેન સાબરમતી જંકશનને બદલે સાબરમતી (બીજી) સ્ટેશન પર યાત્રા પૂર્ણ કરશે. રેલવે મુસાફરોને વિનંતી કરવામાં આવે છે કે તેઓ ઉપરોક્ત ફેરફારોને ધ્યાનમાં રાખીને પોતાની મુસાફરી શરૂ કરે અને ટ્રેનોના સંચાલન સંબંધિત નવીનતમ અપડેટ્સની જાણકારી મેળવવા માટે વેબસાઇટ પર તપાસ કરે જેથી કોઈપણ પ્રકારની અસુવિધા ન થાય.

ઉચ્ચ અને તાંત્રિક શિક્ષણ રાજ્ય મંત્રીના અધ્યક્ષ સ્થાને ખાંભા મુકામે જિલ્લાકક્ષા પ્રજાસત્તાક પર્વની ભવ્ય ઉજવણી થશે

પ્રજાસત્તાક પર્વની ઉજવણી પૂર્વે જિલ્લા કલેક્ટરે આખરી તૈયારીઓનું નિરીક્ષણ કર્યું - પરેડ નિરીક્ષણ, માર્ચ પાસ્ટ, સાંસ્કૃતિક કાર્યક્રમનું રિહર્સલ યોજાયું



અમરેલી: ભારતના ૭૭માં પ્રજાસત્તાક પર્વની ઉજવણી - જિલ્લાકક્ષાનો કાર્યક્રમ ઉચ્ચ અને તાંત્રિક શિક્ષણ રાજ્ય મંત્રી શ્રી ત્રિકમભાઈ છાંગાના અધ્યક્ષ સ્થાને યલાલા-ખાંભા રોડ, જીઓ પેટ્રોલ પંપની સામે, ખાંભા મુકામે યોજનાર છે. આજરોજ જિલ્લા કલેક્ટર શ્રી વિકલ્પ ભારદ્વાજે 'પ્રજાસત્તાક

પર્વ'ની ઉજવણી પૂર્વે આખરી તૈયારીઓનું નિરીક્ષણ કર્યું હતું. 'પ્રજાસત્તાક પર્વ'ની ઉજવણી પૂર્વે પ્રોટોકોલ મુજબ સમગ્ર કાર્યક્રમનું ક્રમશઃ રિહર્સલ યોજાયું હતું. રિહર્સલના ભાગરૂપે જિલ્લા કલેક્ટરશ્રીએ પરેડ નિરીક્ષણ કર્યું હતું. સાથે પોલીસ જવાનોની માર્ચ પાસ્ટ પણ યોજાઈ હતી. ઉપરાંત દેશભક્તિ-શૌર્ય-સંસ્કૃતિને પ્રદર્શિત

કરતી વિવિધ સાંસ્કૃતિક કૃતિઓની પ્રસ્તુતિ કરવામાં આવી હતી. ઉલ્લેખનીય છે કે, ૭૭માં 'પ્રજાસત્તાક પર્વ'ની ઉજવણી નિમિત્તે જિલ્લાની વિવિધ કચેરીઓ દ્વારા આરોગ્ય, પ્રાકૃતિક કૃષિ સહિતના વિષયોની ઝાંખી પ્રસ્તુત કરવામાં આવશે. ભારતની સૌથી મોટી શક્તિ તેની વિવિધતામાં એકતા છે.

ભારતના અનેક સ્વાતંત્ર્યવીરો-વીરાંગનાઓએ દેશની આઝાદીમાં પોતાનું અનન્ય બલિદાન આપ્યું છે. ભારતના બંધારણ ઘડવેયાઓએ દુરંદેશી સાથે બંધારણ ઘડતર કરીને દેશને ચોક્કસ દિશા આપી છે. તા. ૨૬મી જાન્યુઆરી, ૧૯૫૦ના રોજ ભારતના બંધારણને માન્યતા મળતાંની સાથે જ વિશ્વની સૌથી મોટી અને સમૃદ્ધ લોકશાહી

અસ્તિત્વમાં આવી હતી. ભારતનું લેખિત બંધારણ ભારતની લોકશાહીને ગૌરવાંવિત કરી રહ્યું છે. ભારત સતત અને અવિરત વિકાસના નવા આધારો સર કરી રહ્યું છે. આવો, સૌ જિલ્લાકક્ષાની ૭૭માં ગણતંત્ર-પ્રજાસત્તાક પર્વની ઉજવણીમાં સહભાગી બનીને "એક ભારત, શ્રેષ્ઠ ભારત"ની શક્તિને વધુ બળવાન બનાવીએ.

વેરાવળમાં ૯,૪૦૦ મતદારોના નામ રદ કરવા ફોર્મ ભરાયાના આક્ષેપ

ધારાસભ્ય વિમલ યુડાસમાએ તંત્ર સામે મોરચો માંડ્યો

વેરાવળ: વેરાવળ શહેરમાં મતદાર



રાજકોટ, રાજકોટ જિલ્લાના જેતપુરમાં હેલીપેડ ગ્રાઉન્ડ ખાતે જિલ્લા વહીવટી તંત્ર દ્વારા ભારતના ૭૭મા પ્રજાસત્તાક દિવસની ઉજવણી નિમિત્તે જિલ્લાકક્ષાનો ધ્વજવંદન સમારોહ તા. ૨૬મી જાન્યુઆરી, ૨૦૨૬ને સોમવારના રોજ સવારે ૦૮ કલાકે યોજાશે. જેમાં ગુજરાત સરકારના કૃષિ અને ખેતુત કલ્યાણ, સહકાર, પશુપાલન, ગૌસંવર્ધન, મત્સ્યોદ્યોગ અને પ્રોટોકોલ તેમજ રાજકોટ જિલ્લા પ્રભારી મંત્રી શ્રી જીતુભાઈ વાઘાણીના હસ્તે ધ્વજવંદન કરવામાં આવશે. આ તકે પરેડ નિરીક્ષણ, માર્ચ પાસ્ટ, સ્વતંત્રતા સેનાનીઓ અને વિશિષ્ટ કામગીરી કરનારા વ્યક્તિઓનું સન્માન કરાશે. તેમજ સાંસ્કૃતિક કૃતિઓ અને ટેબલો પ્રદર્શિત કરાશે.

યાદીમાંથી આશરે ૯,૪૦૦ મતદારોના નામો રદ કરવા માટે ફોર્મ નંબર-૭ ભરવામાં આવ્યા હોવાનો મામલો સામે આવ્યો છે. આ ઘટનાને પગલે રાજકીય અને વહીવટી વર્તુળોમાં ભારે ચર્ચા જાગી છે. આ મુદ્દે સોમનાથના ધારાસભ્ય વિમલ યુડાસમાએ તંત્ર સામે ખુલ્લેઆમ મોરચો ખોલ્યો છે. તેમણે લોકશાહીના મૂળ આધાર ગણાતી મતદાર યાદી સાથે ચેડાં થઈ રહ્યા હોવાના આક્ષેપો કર્યા છે.